

પ્રસાર ભારતી

સમાચાર વિભાગ, આકાશવાણી, અમદાવાદ

Date : 12/01/2026

Day : MONDAY

Morning : 7.10 to 7.20

Regional News

આકાશવાણી અમદાવાદ- વડોદરા પ્રાદેશિક સમાચાર મિત્તલ પટેલ વાંચે છે.

1. પ્રધાનમંત્રી નરેન્દ્ર મોદી અને જર્મન ચાન્સેલર ફ્રેડરિક મેએત્સ આજે ગાંધીનગરમાં દ્વિપક્ષિય વાતચીત કરશે. આંતરરાષ્ટ્રીય પતંગ મહોત્સવનું ઉદ્ઘાટન કરશે.
2. રાજકોટમાં યોજાયેલી વાઇબ્રન્ટ ગુજરાત રિજીઓનલ કોન્ફરન્સને પ્રધાનમંત્રી નરેન્દ્ર મોદીએ 21મી સદીના ઉભરતા ભારતની તસવીર ગણાવી.
3. વાઇબ્રન્ટ ગુજરાત રિજીઓનલ કોન્ફરન્સમાં રિલાયન્સ જૂથે પાંચ વર્ષમાં સાત લાખ કરોડ અને અદાણી જૂથે દોઢ લાખ કરોડ રૂપિયાના રોકાણની જાહેરાત કરી.
4. સુરત પોલીસે એક હજાર 550 કરોડ રૂપિયાના સાયબર છેતરપિંડીના કેસમાં ચારની ધરપકડ કરી.
5. વડોદરામાં ગઇકાલે રમાયેલી પહેલી એકદિવસિય મેચમાં ભારતનો ચાર વિકેટે વિજય.

(સમાચારને અંતે - આકાશવાણીના અમદાવાદ- વડોદરા કેન્દ્ર પરથી પ્રાદેશિક સમાચાર પૂરા થયા)

હવે પછી આપ 7 વાગીને 45 મિનિટે રાષ્ટ્રીય સમાચાર સાંભળી શકશો....

PM VGRC 2026

રાજકોટમાં વાઈબ્રન્ટ ગુજરાત રિજીઓનલ કોન્ફરન્સ 2026નું ઉદ્ઘાટન કરતાં પ્રધાનમંત્રી નરેન્દ્ર મોદીએ કહ્યું કે, આ ફક્ત સમિટ નથી. આ 21મી સદીના ઉભરતા ભારતની તસવીર છે. તેમણે ઉમેર્યું એક સપનાથી શરૂ થયેલી આ યાત્રા આજે એક અતૂટ વિશ્વાસ સુધી પહોંચી શકી છે.

બાઇટ- નરેન્દ્ર મોદી , પ્રધાનમંત્રી

તેમણે દેશ -વિદેશથી આવેલા વ્યાપાર જગતના પ્રતિનિધિઓ જણાવ્યું કે , સૌરાષ્ટ્ર અને કચ્છ માત્ર તકોનો પ્રદેશ નથી, પરંતુ ભારતના ગ્રોથનું મુખ્ય આકર્ષણનું કેન્દ્ર બન્યું છે.

ભારતને ગ્લોબલ મેન્યુફેક્ચરિંગ હબ બનાવવામાં આ પ્રદેશની ભૂમિકા ખૂબ મોટી છે, એમ કહી જણાવ્યું હતું કે, આજે રાજકોટમાં જ અઢી લાખથી વધુ MSME કાર્યરત છે.રાજકોટમાં સ્ક્રૂ-ડ્રાઇવરથી લઈને ઓટો પાર્ટ્સ, મશીન ટૂલ્સ અને રોકેટ સુધીના પાર્ટ્સ તૈયાર થઈ રહ્યા છે. આ પ્રદેશ હાઈ-ટેકનોલોજી મેન્યુફેક્ચરિંગની સમગ્ર વેલ્યુ ચેઇનને સપોર્ટ કરે છે.

PM = GERMAN CHANCELLOR VISIT

જર્મન ચાન્સેલર ફ્રેડરિક મેએલ્સ ગુજરાતની મુલાકાત છે. પ્રધાનમંત્રી નરેન્દ્ર મોદી સાથે તેમની દ્વિપક્ષિય વાતચીત સાથેના તેમના વિવિધ કાર્યક્રમો છે. તેઓ

ગાંધી આશ્રમની મુલાકાત લેશે. આંતરરાષ્ટ્રીય પતંગોત્સવની તેમની ઉપસ્થિતિમાં શરૂઆત થશે.

પ્રસ્તુત છે એક અહેવાલ

વોઇસ કાસ્ટ - અપર્ણા ખંટ

VGRC INVESTMENT

ગઇકાલે રાજકોટમાં યોજાયેલી વાયબ્રન્ટ ગુજરાત રિજીઓનલ સમિટમાં ઉદ્યોગકારોએ પોતાના આગામી રોકાણની જાહેરાત કરી . રિલાયન્સના ચેરમેન મૂકેશ અંબાણીએ ગુજરાતમાં આગામી પાંચ વર્ષમાં રોકાણ ડબલ કરીને સાત લાખ કરોડ રૂપિયાનું કરવાની જાહેરાત કરી હતી.

જ્યારે અદાણી જૂથના મેનેજિંગ ડિરેક્ટર કરણ અદાણીએ જાહેરાત કરતાં કહ્યું હતું કે મુન્દ્રામાં વર્લ્ડ લાજેસ્ટ એનર્જી પાર્ક બનાવી રહ્યું છે. જેના અંતર્ગત અદાણી ગ્રૂપ દ્વારા 37 ગીગા બાઈટનું એનર્જી પાર્ક બનાવવામાં આવી રહ્યું છે. જ્યારે અદાણી ગ્રૂપ દ્વારા આગામી પાંચ વર્ષમાં રૂપિયા 1.5 લાખ કરોડનું કચ્છના મુન્દ્રામાં રોકાણ કરવામાં આવશે.

વિકસિત ભારત 2047માં અદાણી ગ્રૂપ સરકારની સાથે છે. ત્યારે અદાણી ગ્રૂપ આગામી પાંચ વર્ષમાં ગુજરાતમાં 1.5 લાખ કરોડ જેવું રકમનું રોકાણ કરશે તેવી પણ કરણ અદાણીએ જાહેરાત કરી હતી.

KITE FESTIVAL

અમદાવાદમાં આજથી શરૂ થનારા આંતરરાષ્ટ્રીય પતંગ મહોત્સવમાં 50 દેશોના 135 પતંગબાજોની સાથે દેશના 13 રાજ્યોમાંથી 65 અને રાજ્યના 16 જિલ્લામાંથી 871 પતંગબાજો ભાગ લેશે અને વિવિધ પ્રકારના શ્રેષ્ઠ મોટા પતંગો ચગાવશે. આ ઉપરાંત 13 મી જાન્યુઆરીએ રાત્રે પતંગ ઉડાડવામાં આવશે.

અમદાવાદની વારસાગત સ્થાપત્ય પરંપરાને દર્શાવતી હેરિટેજ હવેલી અને પૌરાણિક પોળ, રંગબેરંગી હસ્તકલા બજાર, હેરિટેજ વોક-વે પર રચાયેલ પતંગ મ્યુઝિયમ, આકર્ષક આઈકોનિક ફોટો વોલ ઇન્સ્ટોલેશન્સની સાથોસાથ સાંજે સાત વાગ્યાથી વિશેષ સાંસ્કૃતિક કાર્યક્રમો નગરજનોને આકર્ષિત કરશે.

જેમાં સુપ્રસિદ્ધ લોક ગાયિકા કિંજલબેન દવે પ્રસ્તુતિ કરશે.

GANDHI ASHARAM SECURITY

પ્રધાનમંત્રી નરેન્દ્ર મોદી આજે જર્મનીના ચાન્સેલર સાથે અમદાવાદના સાબરમતી આશ્રમની મુલાકાત લેશે. આ મુલાકાતને અનુલક્ષીને અમદાવાદ શહેર પોલીસ દ્વારા સુરક્ષાનો સજ્જડ બંદોબસ્ત ગોઠવી દેવામાં આવ્યો છે. ગઈકાલે શહેર પોલીસ દ્વારા સાબરમતી આશ્રમ અને તેના રૂટ પર સુરક્ષા વ્યવસ્થાની ચકાસણી કરવા માટે ખાસ રિહર્સલ યોજવામાં આવ્યું હતું.

બાઈટ : નીરજ બડગુજર, જેસીપી સેક્ટર-1, અમદાવાદ

સલામતીને ધ્યાનમાં રાખીને આજે સવારથી બપોરના બાર વાગ્યા સુધી અમદાવાદનો ગાંધી આશ્રમના રિવરફ્રન્ટથી લઇને આંબેડકર બ્રિજનો માર્ગ અવરજવર માટે બંધ કરાયો છે.

CM METRO

પ્રધાનમંત્રી નરેન્દ્ર મોદીએ ગઇકાલે ગાંધીનગરમાં મહાત્મા મંદિર સુધીની મેટ્રો સેવાનો આરંભ કરાવ્યો હતો.

ગુજરાતની જનતાને આધુનિક અને ઝડપી પરિવહન સુવિધા પૂરી પાડવાના સંકલ્પ સાથે મુખ્યમંત્રી ભૂપેન્દ્ર પટેલ અને નાયબ મુખ્યમંત્રી હર્ષ સંઘવીએ ગાંધીનગર ખાતે મેટ્રો ટ્રેનના બીજા તબક્કાના રૂટ પર મેટ્રો ટ્રેનની મુસાફરી કરી હતી. મેટ્રોમાં મુસાફરી કરી રહેલા સામાન્ય નાગરિકો અને વિદ્યાર્થીઓ સાથે મુખ્યમંત્રીએ સહજ સંવાદ સાધ્યો હતો અને મેટ્રો સેવા અંગેના તેમના પ્રતિભાવો જાણ્યા હતા.

બીજીતરફ આજે સવારે પોણા દસ વાગ્યાથી સવારના અગિયાર વાગ્યા સુધી ઇસ્ટ વેસ્ટ શાહપુરથી જૂની હાઇકોર્ટ સુધીની મેટ્રો દોડશે નહીં..આ સમય દરમિયાન મેટ્રો વસ્ત્રાલ ગામથી શાહપુર સુધી દોડશે જ્યારે જૂની હાઇકોર્ટથી થલતેજ ગામની મેટ્રો પણ કાર્યરત રહેશે.

SURAT CYBER CRIME

સુરત પોલીસે એક હજાર 550 કરોડના સાયબર છેતરપિંડીના કેસમાં ચારની ધરપકડ કરી છે.

ડીસીપી ડો. કાનન દેસાઈએ જણાવ્યું કે , પોલીસે બાતમીના આધારે આરોપીઓની ઓફિસ અને નિવાસસ્થાને દરોડા પાડીને કુલ એક કરોડ 92 લાખની રોકડ, સોનું, ચાંદી, હીરા અને બે કરોડ 60 લાખની અન્ય સંપત્તિ જપ્ત કરી છે .

બાઈટ ડો. કાનન દેસાઈ ડીસીપી

WEATHER

હવામાન વિભાગે રાજ્યમાં આગામી બે દિવસ ઠંડીમાં ઘટાડો થવાની આગાહી વ્યક્ત કરી છે. સત્તાવાર યાદી મુજબ, બે દિવસ બાદ લઘુત્તમ તાપમાનમાં બે-થી ત્રણ ડિગ્રી સેલ્સિયસનો ઘટાડો થઈ શકે છે. જ્યારે આગામી બે દિવસ કચ્છ જિલ્લાના છૂટાછવાયા વિસ્તારમાં શીત લહેરની સ્થિતિ જોવા મળી શકે છે.

AMBAJI SHAHI SNAAN

અંબાજી ખાતે મકરસંક્રાંતિ નિમિત્તે શાહી સ્નાન મહોત્સવનો પ્રારંભ થયો છે. છેલ્લા ત્રણ વર્ષ યોજાતા શાહી સ્નાનમાં મોટી સંખ્યામાં સાધુ સંતોનો મેળાવડો ભરાય છે.

વારાણસી શ્રી શંભુ પંચ દશનામ અખાડાના મહંત બીજયપૂરીએ જણાવ્યું હતું કે, 15 જાન્યુઆરીના રોજ અંબાજીના કોટેશ્વર ખાતે ગો મુખ કુંડમાં સાધુ સંતો શાહી સ્નાન કરશે.

બાઈટ - મહંત બીજયપૂરી મહારાજ

CRICKET ODI

વડોદરામાં રમાયેલી ત્રણ મેચની એક દિવસીય ક્રિકેટ શ્રેણીની પહેલી મેચમાં ગઈકાલે ભારતે ન્યૂઝીલેન્ડને ચાર વિકેટે હરાવ્યું.

ન્યૂઝીલેન્ડે પ્રથમ બેટિંગ કરતા, નિર્ધારિત 50 ઓવરમાં આઠ વિકેટે 300 રન બનાવ્યા. ડેરિલ મિશેલે સૌથી વધુ 84 જ્યારે હેનરી નિકોલ્સે 62 રન બનાવ્યા. ભારત તરફથી મોહમ્મદ સિરાજ, હર્ષિત રાણા અને પ્રસિદ્ધ કૃષ્ણાએ બે-બે. કુલદીપ યાદવે એક વિકેટ લીધી

301 રનના લક્ષ્યનો પીછો કરતા ભારતે 49 ઓવરમાં 6 વિકેટે 306 રન બનાવીને મેચ જીતી લીધી. , કેપ્ટન શુભમન ગિલ અને વિરાટ કોહલીએ બીજી વિકેટ માટે 118 રનની મહત્વપૂર્ણ ભાગીદારી કરી. ગિલે 56 રન તો કોહલીએ 93 રન બનાવ્યા.

બીજી મેચ બુધવારે રાજકોટમાં રમાશે.